

एक नजर में



एक ही पंडाल से वितरित होंगी गणेश प्रतिमाएं

उज्जैन। लोकमान्य तिलक गणेश उत्सव महाआयोजन समिति द्वारा विगत 11 वर्षों से शहर के 300 सार्वजनिक पंडालों में मिट्टी से निर्मित गणेश प्रतिमाएं विराजित करने की परंपरा इस वर्ष भी जारी रहेगी। इस बार सभी प्रतिमाओं का वितरण एक ही पंडाल से सामूहिक रूप से किया जाएगा। कार्यक्रम संयोजक एवं विधायक अनिल जैन कालूहेड़ा के नेतृत्व में यह महाआयोजन संपन्न होगा। जानकारी देते हुए समिति के सहसंयोजक जगदीश पांचाल ने बताया कि कार्यक्रम में मुख्यमंत्री डॉ. मोहन यादव मुख्य अतिथि के रूप में उपस्थित रहेंगे। उन्होंने कहा बताया कि गणेश प्रतिमाओं का वितरण प्रातः 10.30 बजे चिमनगंज मंडी प्रसंग, उज्जैन से किया जाएगा। जिन संस्थाओं को पूर्व सूचना एवं आमंत्रण कार्ड प्रदान किए गए हैं, उन्हें ही प्रतिमाएं दी जाएगी। साथ ही राज्यसभा सांसद बाल योगी उमेशनाथ महाराज, सांसद अनिल फिरोजिया, महापौर मुकेश टटवाल, निगम सभापति श्रीमती कलावती यादव, भाजपा जिला अध्यक्ष संजय अग्रवाल सहित नगर के अनेक गणमान्य नागरिक मौजूद रहेंगे। इस अवसर पर नगर की प्रमुख संस्थाओं एवं समाज संगठनों नगर पालिका निगम, भाजपा कार्यालय लोकशक्ति भवन, जिला प्रशासन कार्यालय, प्रेस क्लब, चिमनगंज मंडी समिति, खंडेलवाल समाज, विश्वकर्मा पांचाल समाज, ब्राह्मण समाज, राठौर समाज, रविदास समाज, गिरनारी हनुमान अखाड़ा, भाूमि समाज, अग्रवाल समाज, नगर समाज, गुजराती सेन समाज, मेवाड़ा क्षत्रिय समाज, दिसावाल समाज, सेवा भारती, पुलिस लाइन उज्जैन सहित अनेकों स्थानों पर केवल मिट्टी से निर्मित गणेश प्रतिमाएं ही विराजित की जाएगी।



अष्ट विनायक यात्रा का आयोजन

उज्जैन। संस्कृति रक्षक मंच द्वारा अष्टविनायक एवं अष्ट भैरव की जो यात्रा निकालने का संकल्प आज लिया गया है। यह बात संस्कृति रक्षक मंच के आयोजन में संस्कृत के प्रकांड विद्वान डॉ. राजेश्वर शारसी मूललायाकर ने उपस्थितजनों को संबोधित करते हुए कही। संस्कृति रक्षक मंच के अध्यक्ष पं. शिवेंद्र तिवारी ने कहा कि विगत 24 वर्षों से संस्कृति रक्षक मंच लगातार समाज में कार्य कर रहा है और उसी का परिणाम है कि मंच से जुड़े सदस्य आज विभिन्न स्थानों पर महत्वपूर्ण दायित्व पर हैं जिनका कि हम सम्मान कर अपने आप को गौरवान्वित महसूस कर रहे हैं। आज हमने दो ऐसी शिष्टिसयतों का सम्मान किया है एक 84 वर्षीय प्रेमनारायण पंडिया जो विगत 39 वर्षों से निरंतर लगातार बाबा अमरनाथ की यात्रा कर रहे हैं। दूसरे 82 वर्षीय कन्देलवालघाटिया जो कैलाश मानसरोवर की यात्रा कर चुके हैं। आयोजन में कैटन कनिया मेडा, विजय पटेल, मयूर अग्रवाल, शिवप्रसाद मालवीय ने भी विचार व्यक्त किये। मंच के महेंद्र उपाध्याय ने बताया कि कार्यक्रम में शतरंज की अंतरराष्ट्रीय खिलाड़ी व डॉ. आशीष मेहता की पुत्री चर्ची मेहता, विजय चौहान, मोहन चौहान, विकास राठौड़, दिलीप शर्मा, मयूर अग्रवाल का भी अतिथियों द्वारा सम्मान किया गया। अतिथियों ने भारत माता के चित्र पर माल्यार्पण एवं दीप प्रज्वलित कर कार्यक्रम का शुभारंभ किया। कार्यक्रम में अतिथियों का स्वागत सर्व नीलेश खोसरे, मयूर अग्रवाल, राजेश व्यास, राम शर्मा, घनश्याम बारोडे ने किया एवं संचालन मुकेश धाकड़ ने किया एवं आधार दीपक सेनी ने माना। कार्यक्रम में मुख्य रूप से आशुतोष मीणा, जितेंद्र अग्रवाल, मोना भंडारी आदि उपस्थित थे।



माटी गणेश निर्माण पर कार्यशाला

उज्जैन। माटी गणेश-सिद्ध गणेश अभियान मध्यप्रदेश जन अभियान परिषद संभाग उज्जैन द्वारा आज रूपांतरण संस्था के प्रशिक्षण हॉल दशरहा मेदान में माटी गणेश निर्माण कार्यशाला आयोजित की गई। कार्यक्रम की मुख्य अतिथि श्रीमती अजीत परमार साहि निकाय सदस्य जन अभियान परिषद, शिव प्रसाद मालवीय संभाग समन्वयक जन अभियान परिषद उज्जैन, प्रशिक्षण के मादरट्रेनर रूपांतरण संस्था के संस्थापक श्री राजीव पाहवा के अतिथि एवं मार्गदर्शन में संपन्न हुई कार्यशाला में उपस्थित सभी नागरिक सखी, रवैच्छिक संगठनों प्रतिनिधि, विद्यार्थी, सामाजिक कार्यकर्ताओं ने पाहवा के मार्गदर्शन में माटी के गणेश सृजन का कार्य किया। कार्यक्रम में सभी ने उत्साह के साथ प्रशिक्षण लिया कार्यक्रम के उद्देश्य एवं जन अभियान परिषद द्वारा माटी के गणेश सिद्ध गणेश अभियान अंतर्गत किए जा रहे कार्यों से संभाग समन्वयक द्वारा अवगत कराया गया। मुख्य अतिथि अजीत परमार ने अपने संबोधन में माटी के गणेश सिद्ध गणेश अभियान अंतर्गत किए गए कार्यों की सराहना की। कार्यक्रम के अंत में सभी को माटी के गणेश सिद्ध गणेश बनाने एवं पर्यावरण संरक्षण को शपथ दिलाई गई। संचालन जय दीक्षित जिला समन्वयक उज्जैन द्वारा किया गया। आधार अरुण व्यास विकासखंड संबंध द्वारा माना। कार्यक्रम में कैलाश यादव, रुषेश परमार, प्रशांत राठी, रितेश चौधरी, योगिता पुरोहित, स्वाति फटले, सुरेश चंद्र द्विवेदी, विजय शर्मा, विपिन धाकड़ जयपाल पवार उपस्थित रहे।

पटेल ने किया स्वास्थ्य केंद्र का निरीक्षण

उज्जैन। मुख्य चिकित्सा एवं स्वास्थ्य अधिकारी डॉ. अशोक कुमार पटेल के द्वारा मंगलवार को जिला उज्जैन के सामुदायिक स्वास्थ्य केंद्र झारड़ा एवं आयुष्मान आरोग्य मंदिर उप स्वास्थ्य केंद्र घोंसला में औचक निरीक्षण कर स्वास्थ्य व्यवस्थाओं का जायजा लिया गया। इस दौरान संस्था के प्रमुख विभाग, टीकाकरण कक्ष, संस्था के रिकार्ड सहित अन्य सेवाओं का अवलोकन किया गया। निरीक्षण के दौरान निर्देश दिये कि संस्था का संचालन निर्धारित प्रोटोकाल अनुसार करें एवं समस्त प्रकार की आवश्यक व्यवस्था, औषधि, उपकरण एवं जांचों की सेवाएं गुणवत्तापूर्ण तरीके से नागरिकों को उपलब्ध करवाये। संस्था में गुणवत्तापूर्ण साफ सफाई रखें एवं समस्त कार्यरत स्टाफ पूर्ण समय अपने ड्यूटी पर उपलब्ध रहें एवं मुख्यालय पर निवास कर अपने निर्धारित लक्ष्यों को पूर्ण करें। निरीक्षण के दौरान खण्ड चिकित्साधिकारी डॉ. शोभना भाबर, जिला कार्यक्रम प्रबंधक मनीष भद्रावले उपस्थित थे।

दुर्गा नंदिनी शेखावत ने प्राप्त किया स्वर्ण पदक

उज्जैन। शहर के मरसी रोड गोपालपुर निवासी सुश्री दुर्गा नंदिनी शेखावत ने गत दिनों भोपाल के टीटी नगर स्टेडियम में आयोजित 15वीं मध्यप्रदेश राज्य पौराणोत्सव वैपियनशिप में सहभागिता कर शॉट पुट में स्वर्ण पदक व डिप्लेक्स शो में कांस्य पदक प्राप्त किया। सुश्री शेखावत ने बताया कि इस प्रतिस्पर्धा में राज्य के 300 से अधिक प्रतिभागियों ने भाग लिया। इस वैपियनशिप में सफल खिलाड़ी अब राष्ट्रीय खेलों में अपना प्रदर्शन करेंगे। सभी खिलाड़ियों को पदक के साथ साथ प्रमाणपत्र भी प्रदान किए गए हैं।

आज होगा महाकाल की नगरी में विकास का श्री गणेश, सीएम मोहन यादव देंगे सौगात

रीगल टॉकीज की जमीन पर शॉपिंग कॉम्प्लेक्स का करेंगे भूमि पूजन, कृषि उपज मंडी में मिट्टी की गणेश प्रतिमा वितरण का भी सीएम करेंगे शुभारंभ

होटल अंजूश्री में स्पिरिचुअल कॉन्वलेव को भी मुख्यमंत्री करेंगे संबोधित, अनेक अधिकारी भी रहेंगे उपस्थित

उज्जैन। बुधवार को श्री गणेश चतुर्थी का दिन उज्जैन के विकास में मिल का पत्थर साबित होगा, मंगल मूर्ति की स्थापना दिवस पर मुख्यमंत्री डॉ. मोहन यादव महाकाल की नगरी उज्जैन में विकास कार्यों का जो श्री गणेश कर रहे हैं। उसका लाभ सिंहस्थ 2028 में 40 करोड़ आगन्तुक अतिथियों श्रद्धालुओं साधु संतों को प्राप्त होगा।



उज्जैन उत्तर

नवभारत से चर्चा में उज्जैन कलेक्टर रोशन कुमार सिंह ने बताया कि इसे संयोग ही कहा जाएगा कि आज गणेश चतुर्थी के अवसर पर बुधवार को मध्य प्रदेश के मुख्यमंत्री डॉ. मोहन यादव उज्जैन प्रवास पर रहेंगे इस दौरान शहर में अनेक विकास कार्यों, निर्माण कार्यों की सौगात मुख्यमंत्री द्वारा दी जाएगी। उज्जैन उत्तर विधायक अनिल जैन कालूहेड़ा ने लोकमान्य तिलक संस्था के माध्यम से भगवान श्री गणेश जी की प्रतिमा मिट्टी से बनाए जाने का प्रकल्प कई वर्षों पूर्व प्रारंभ किया था। जिसका संचालन वे लगातार कर रहे हैं। मिट्टी के गणेश ले जाकर आम श्रद्धालु प्रथम पूज्य भगवान श्री गणेश का पूजन अर्चन 10 दिनों तक करते हैं। मुख्यमंत्री डॉ. मोहन यादव आज कृषि उपज मंडी आगर रोड पर पहुंचेंगे और यहां 5000 स्कूली बच्चों से लेकर जन प्रतिनिधियों, अधिकारियों, समाजसेवियों द्वारा जो मिट्टी की प्रतिमा बनाई गई है। उसका वितरण कार्यक्रम का शुभारंभ मुख्यमंत्री डॉ. मोहन यादव द्वारा किया जाएगा।

होटल अंजूश्री में स्पिरिचुअल कॉन्वलेव

इसके अतिरिक्त मुख्यमंत्री होटल अंजूश्री में आयोजित स्पिरिचुअल कॉन्वलेव में शामिल होकर उद्बोधन देंगे। खास तौर पर सिंहस्थ 2028 में किस तरह से भौंड प्रबंधन होगा और साधु संतों से लेकर आगन्तुक अतिथियों और आम श्रद्धालुओं से लेकर स्थानीय जनता के बीच किस प्रकार से समन्वय स्थापित करते हुए दर्शन पूजन स्नान विभिन्न तिथियों पर व स्नान पूर्वा पर संपन्न होगा। इसको लेकर भी मंथन होगा। यह उज्जैन में होने वाली दूसरी इस स्पिरिचुअल कॉन्वलेव से पूर्व एमपीआईडीसी द्वारा ये आयोजन किया गया था और इस बार मध्य प्रदेश पर्यटन विभाग द्वारा किया जा रहा है। जिसमें काशी से लेकर महाकाल मंदिर तक से अतिथियों को बुलाया गया। वहीं शहर के विभिन्न हिस्सों में सड़क निर्माण और चौड़ीकरण कार्यों को भी उज्जैन नगर निगम द्वारा सिंहस्थ 2028 के महेंजनर किया जा रहा है। रवि शंकर नगर, गदा पुलिया से लेकर अन्य चौड़ीकरण विकास कार्य का भूमिपूजन भी मुख्यमंत्री द्वारा किया जाएगा।

पोहा फैक्ट्री में मशीन के बीच फंसी महिला की दर्दनाक मौत

उज्जैन। उद्योगपुरी पोहा फैक्ट्री में मंगलवार दोपहर काम कर रहे महिला मशीन के बीच फंस गई। चलती मशीन के बीच महिला के बाल उखड़ गए। उसकी मौत पर ही दर्दनाक मौत हो गई। महिला को अस्पताल लाया गया इस बीच फैक्ट्री मालिक ताला लगाकर भाग निकला।



चिमनगंज थाना पुलिस ने बताया कि ढांचा भवन उद्योगपुरी स्थित पोहा फैक्ट्री से विराट नगर में रहने वाली रुखसाना बी पति चांद शाह 40 वर्ष की फैक्ट्री के कुछ कर्मचारी अस्पताल लेकर पहुंचे थे। डॉक्टर ने परीक्षण के बाद महिला को मृत घोषित कर दिया। मालिकों की जानकारी रजिस्ट्रार की पुलिस अस्पताल पहुंची। उसे अस्पताल लाते

मोबाइल पर बात करते मिले 17 वाहन चालक, वसूला जुर्माना

उज्जैन। सड़क दुर्घटनाओं पर अंकुश लगाने के लिये एमपी प्रदीप शर्मा के मार्गदर्शन में एमपी नीलेश भार्गव, यातायात डीएसपी विक्रमसिंह कनपुरिया ने टीम के साथ सड़कों पर सख्त चैकिंग अभियान चलाते हुए वाहन चलाते समय मोबाइल पर बात करने वाले चालकों की धरपकड़ शुरू की। अधिकांश दुर्घटना मोबाइल पर बात करते समय होना सामने आती है। चैकिंग अभियान के दौरान यातायात की टीम ने 17 चालकों को पकड़ा, जो वाहन चलाते समय कान के नीचे मोबाइल दबाकर बात कर रहे थे। सभी चालकों के खिलाफ वैधानिक कार्रवाई करते हुए 17 हजार रुपये समन शुबल वसूल किया। यातायात डीएसपी कनपुरिया ने आमजन से अनुरोध किया कि वाहन चलाते समय मोबाइल फोन का उपयोग ना करें। यदि बात करना बहुत आवश्यक हो तो वाहन को सड़क किनारे खड़ा कर कॉल रिसिव करें।

जैन साध्वी से छेड़छाड़, पुलिस हिरासत में आरोपी से पूछताछ

उज्जैन। पर्युषण पर्व के दौरान सोमवार देर शाम जैन साध्वी के साथ हुई छेड़छाड़ के मामले में मंगलवार को तूल पकड़ा। लिखित शिकायत समाज जनों ने खारा कुआं थाने पहुंचकर की। फुटेज के आधार पर वॉर वीशो के युवक को हिरासत में लिया गया है जिससे पूछताछ की जा रही है। सोमवार रात करीब 9 बजे जैन साध्वी समाज जनों के साथ नमक मंडी क्षेत्र स्थित उपाश्रय जा रही थी। इस दौरान विशेष समुदाय के अथेडू ने साध्वी का हाथ पकड़कर छेड़छाड़ कर दी। घटना से भयभीत साध्वी ने समाजजनों को बताया तो उन्होंने आरोपी को पकड़ लिया। लेकिन वह मानसिक विक्षिप्त जैसी हरकत करने लगा। यह देख उसे जैसे ही छोड़ा वह

भाग गया। बाद में घटना का पता चलते ही जैन समुदाय आक्रोशित हो गया। मामले में श्रीपाल राजावत ने खाराकुआं थाने में शिकायत की, इसके बाद मामले में तूल पकड़ लिया। पुलिस ने घटनास्थल के आसपास लगे सीसीटीवी के कैमरे देखें। जिसमें वर्ग विशेष का युवक दिखाई दिया। मंगलवार शाम होते हिरासत में ले लिया गया जिसका नाम मोहम्मद ताज पिता मोहम्मद शफी निवासी कोट मोहल्ला होना सामने आया है। थाना प्रभारी राजकुमार मालवीय ने बताया कि मामले की गंभीरता से जांच की जा रही है। हिरासत में आए युवक पूछताछ जारी है। जो भी तथ्य सामने आएंगे उसके आधार पर आगे की कार्रवाई की जाएगी।

हिस्ट्रीशीटर बदमाश को पूछताछ के लिए जेल से थाने लाई पुलिस

पत्नी के पास मिला था गांजा, 16 से अधिक दर्ज है मामले

उज्जैन। अवैध शराब मामले में जेल भेजे गए बदमाश को एक बार फिर पुलिस न्यायालय के आदेश पर पूछताछ के लिए थाने लेकर आई है। बदमाश की पत्नी के पास गांजा मिला था। उसने पति द्वारा लाना बताया था। नीलगंगा थाना क्षेत्र की बंगाली कालोनी में रहने वाले अनुज बंगाली मादक पदार्थ और अवैध शराब मामले में शामिल था। जिसे पुलिस ने हाथभट्टी की शराब के साथ गिरफ्तार कर जेल भेज दिया था। अनुज की गतिविधियों से कालोनी के रहवासी काफी परेशान थे। उन्होंने 11 अगस्त की रात बैठक रखी थी और अनुज की पत्नी को बुलाया गया था। उसने कुछ युवकों के साथ मिलकर पथराव कर दिया था। पुलिस ने उसके खिलाफ

मामला दर्ज कर तलाश शुरू की थी। दूसरे दिन वह गांजे के साथ शहर छोड़कर भागने के दौरान पकड़ी गई थी। उसने गांजा पति अनुज द्वारा लाना बताया था। पुलिस ने मादक पदार्थ मामले में पत्नी के साथ अनुज को भी आरोपी बना लिया था। जिससे पूछताछ के लिये न्यायालय से प्रोटेक्शन वारंट मांगा था। न्यायालय की अनुमति पर अनुज को जेल से पूछताछ के लिये थाने लाया गया है। थाना प्रभारी तुरुण कुरील के अनुसार अनुज से उसकी पत्नी के पास मिले गांजे के संबंध में पूछताछ जारी है। अनुज के खिलाफ पूर्व में भी मादक पदार्थ तस्करी, अवैध शराब सहित अन्य धाराओं में डेढ़ दर्ज के लगभग मामले दर्ज हैं।

मंदिर में वीआईपी मंदिर परिसर में मुख्यमंत्री डॉ. यादव की सराहना की

रामदेव ने महाकाल दर्शन कर नंदी हॉल में बैठकर की पूजा-अर्चना

नवभारत न्यूज

उज्जैन। महाकाल मंदिर में प्रतिदिन किसी ना किसी वीआईपी या मंत्री, अभिनेता का आगमन होता ही रहता है। वहीं क्रिकेट खिलाड़ी सहित फिल्म के निर्माता निर्देशक भी आकर माथा टेकने आते ही रहते हैं। इसके साथ देव विदेश से भक्त दान आदि भी करके जाते हैं। जिसमें गुजरात के भक्त अधिक शामिल रहते हैं। जो कि चांदी के मुकुट सहित बाबा के श्रृंगार की सामग्री आदि दान के रूप में देकर अपने आप को धन्य करते हैं। इसी क्रम में योगगुरु बाबा रामदेव ने मंगलवार को उज्जैन प्रवास के दौरान भगवान महाकाल के दर्शन किए। भारत फिर से स्वस्थ, समृद्ध और विकसित बने- यही प्रार्थना



अर्चना की। पुजारी यश गुरु ने उनका पूजन कराया। दर्शन के बाद उन्होंने मीडिया से कहा कि भगवान महाकाल की कृपा से सभी का जीवन सुखी और निरोगी रहे। किसी को अकाल मृत्यु, रोग या दुख न हो। भारत फिर से स्वस्थ, समृद्ध और विकसित बने- यही प्रार्थना

भगवान के चरणों में की है बाबा रामदेव ने कहा कि मुख्यमंत्री डॉ. मोहन यादव ने महाकाल मंदिर के दर्शन से लेकर सनातन गौरव की प्रतिष्ठा और सांस्कृतिक विरासत के संरक्षण के लिए महत्वपूर्ण कार्य किए हैं। बाबा रामदेव पूर्व में भी महाकाल दर्शन करने आ चुके हैं।

सौभाग्येश्वर मंदिर के रात 12 बजे पट बंद

हरितालिका तीज पर उज्जैन के पटनी बाजार में स्थित प्राचीन श्री सौभाग्येश्वर महादेव मंदिर में लगातार 24 घंटे पूजन के बाद रात 12 बजे पट बंद कर दिए गए। वर्ष में एक बार ही ऐसा होता है जब तीज पर महिलाएं यहां दिन-रात पूजन के लिए उमड़ती हैं। मंदिर के पुजारी राजेश पंड्या, शरद पंड्या ने बताया सोमवार की रात 11 बजे पंचमूत पूजन के साथ में दर्शन का सिलसिला शुरू हुआ था जो मंगलवार की रात 12 बजे पट बंद होने के साथ थमा। इस दौरान हजारों की संख्या में महिलाएं यहां पूजन व व्रत की कथा सुनने के लिए पहुंची। महिलाओं ने व्रत पूरा करने के लिए घरों व मंदिरों में जाकर सामूहिक रूप से जागरण किया। इस दौरान शिव-पार्वती की पूजा की गई। सुहागन महिलाओं ने सौभाग्य की कामना व कुंवारी कन्याओं ने अच्छे वर की कामना से यह व्रत किया।



राहुल गांधी और पटवारी का किया पुतला दहन



उज्जैन। भारतीय जनता पार्टी नगर द्वारा कांग्रेस प्रदेश अध्यक्ष जीतू पटवारी के विवादित बयान के विरोध में भाजपा कार्यालय लोकशक्ति भवन पर राहुल गांधी व जीतू पटवारी का पुतला दहन किया गया।

मीडिया प्रभारी दिनेश जाटवा के अनुसार पुतला दहन कार्यक्रम को संबोधित करते हुए निगम सभापति कलावती यादव ने कहा कि लाइवली बहनों एवं मातृशक्ति का भाजपा के प्रति बढ़ते विश्वास से कांग्रेस बौखला गई है। आए दिन कांग्रेस के नेता विवादित बयान देते हैं। कांग्रेस की मानसिकता महिला विरोधी रही है, जबकि भाजपा सरकार महिलाओं का सम्मान करती है। उन्होंने कहा कि जीतू पटवारी का यह बयान कि महिलाएं सबसे ज्यादा शराब अगर कहीं पीती हैं तो वह मध्य प्रदेश में पीती हैं—न केवल असत्य है बल्कि महिलाओं का घोर अपमान भी है। भारत में महिलाएं देवी स्वरूपा मानी जाती हैं और इस प्रकार की टिप्पणी अत्यंत निंदनीय है। उन्होंने कहा कि

देवासगेट बस स्टैंड एवं रेलवे परिसर के बाहर से अतिक्रमण हटाएं: महापौर

उज्जैन। मंगलवार को महापौर मुकेश टटवाल द्वारा एमआईसी सदस्यों एवं निगम के अधिकारियों के साथ साइकिल पर सवार होकर शहर के विभिन्न की सफाई व्यवस्था का निरीक्षण किया गया। जिसमें मुख्य रूप से देवास गेट बस स्टैंड एवं रेलवे स्टेशन परिसर की सफाई का निरीक्षण करते हुए यहां की नियमित सफाई किए जाने हेतु निर्देशित किया गया अपने कहा कि यहां पर प्रतिदिन हजारों की संख्या में यात्रीगण एवं श्रद्धालु आते हैं। इसलिए सफाई व्यवस्था सुव्यवस्थित होना चाहिए। निरीक्षण के दौरान महापौर द्वारा अधिकारियों को निर्देशित किया गया कि देवास गेट बस स्टैंड एवं रेलवे स्टेशन परिसर के बाहर अतिक्रमण ना हो इस बात का विशेष ध्यान रखा जाए ताकि आवागमन में परेशानी ना हो एवं यातायात भी प्रभावित नहीं होगा इसलिए अर्ध अतिक्रमण को हटाया जाए। निरीक्षण के दौरान अपर आयुक्त पवन कुमार सिंह, योगेंद्र सिंह पटेल, संजेश गुप्ता, रावेंद्र सिंह पामेलिया, प्रवीण मुकाती, आनंद विजय सिंह राठौर, कालूराम सोलंकी, स्वास्थ्य निरीक्षक मुकेश भाटी उपस्थित रहे।

सीरत-ए-पाक का जलसा 6 सितंबर को

उज्जैन। सीरत कमेटी शहर उज्जैन के सरपरस्त शहर काजी खलीकुर्रहमान तथा सदर सीरत कमेटी सुफी जाकिर हुसैन विश्ठी (गबू बाबा) ने माह रबिउल अब्तल का चौदं की शहादत मिलने पर घोषणा की, कि मंगम्बर हजरत मोहम्मद साहब के जन्म दिन के अवसर पर मिलादुन्नबी का जुलूस दिनांक 5 सितंबर 2025 को उज्जैन नगर में निकाला जावेगा तथा 6 सितंबर को सीरत कमेटी उज्जैन की जानिब से सीरत-ए-पाक का जलसा टंकी चौराहा उज्जैन पर रात 9 बजे होगा। 6 सितंबर को होने वाले कार्यक्रम को लेकर सीरत कमेटी द्वारा आज 27 अगस्त रात 9 बजे के .डी. गेट स्थित कुरैशी जमात खाने में मीटिंग आयोजित की जाएगी। कमेटी ने कार्यक्रम को लेकर तैयारियां शुरू कर दी गई है। उक्त जानकारी सीरत कमेटी की जनरल सेक्रेट्री अखलाक एहद कुरैशी एडवोकेट के द्वारा दी गई।